



education

Department:
Education
REPUBLIC OF SOUTH AFRICA

**NATIONAL
SENIOR CERTIFICATE**

GRADE 11

**SISWATI LULWIMI LWASEKHAYA (HL)
LIPHEPHA LESITSATFU (P3)**

LWETI 2007

EMAMAKI: 100

SIKHATSI: 2½ ema-awa

Leliphepha linemakhasi lasitfupha.

TICONDZISO KULABAHLOLWAKO

1. Leli phepha lehlukaniswe tigaba letintsafu:
SIGABA A: Indzaba (50). Labahlolwako baphocelelekile kutsi bacale ngeluhlaka.
SIGABA B: Ematheksthi emibhalombiko (30).
SIGABA C: Ematheksthi laticukatsilwati/ tibonwa/ naletisebentisa tinhlobo lehlukene tekuchumana (20).
2. Labahlolwako balindzeleke kutsi baphendvule munye umbuto esigabeni A, munye esigabeni B namunye esigabeni C.
3. Cala lesa naleso sigaba ekhasini lelisha udvwebele emva kwaleso naleso sigaba.
4. Shiya umugca emkhatsini wetimphendvulo takho.
5. Bhala ngebunono nangesandla lesifundzekako kusita labatawuhlola umsebenti wakho.
6. Caphelisisa sipelingi nendlela yekwakha imisho.
7. Akubekhona bufakazi lobukhombisa kutsi umfundzi uwuhlelile, wawufundzisa kahle wabuye walungisa emaphutsa emsebentini wakhe.

SIGABA A

Bhala indzaba ngasinye saletihloko letilandzelako ibe ngemagama langema-350 – 400.

1. Khetsa munye umdlalo kulena levetwe kuletifombe ubhale ngawo. Indzaba yakho yiphe nasi sihloko: 'Umdlalo lengiwutsandzako'.



2. Kutiphatsa kwelusha lwanamuhla.
3. Ngabe kuliciniso yini kutsi bantfu lababuya kulamanye emave ngibo labandzisa bugebengu kulelive? Bhala umbono wakho.
4. Imihla nemalanga kubikwa ngekukhohlakala nekungcola lokwentiwa tisebenti tahulumende. Ngekucabanga kwakho kubangelwa yini loku futsi kungancobeka njani.
5. Utsini ngalombono wekutsi bantfu bebulili bunye abavunyelwe kutsi bashade.
6. Buhle nebubi bethekhinoloji.

TOTAL SIGABA A:

50

SIGABA B

Khetsa kunye kulokulandzelako ubhale ngako ngemagama langengci kulangema-200.

7. Bhalela malume wakho incwadzi umbonge ngekukufundzisa kwakhe esikolweni ute ucedze. [30]

NOBE

8. Awukaphumeleli eluhlolweni lwaphakatsi nemnyaka. Umtali wakho utfukutsele kabi ngobe uyati kutsi wena uhlakaniphile njengobe ungakase wehluleke solo wangena sikolo. Bhala inkhulumomphendvulwano emkhatsinii wakho nemtali wakho. [30]

NOBE

9. Umngani wakho sewucale kusebentisa tidzakamiva. Bhala incwadzi umeluleke ngengoti latifaka kuyo. [30]

NOBE

10. Esikolweni lapho ufundza khona ludlame lubhokile, bantfwana bayabulalana. Umphatsisikolo ubite umhlangano webatali kutsi atewubonisana nabo. Bhala i-ajenda nemaminithi alomhlangano. [30]

TOTAL SIGABA B: 30

SIGABA C

Khetsa kunye kulokulandzelako ubhale ngako ngemagama langengci kulali-120.

11. Uvule sitolo lesitsengisa bomakhalekhukhwini, tikhwama nalokunye lokuhambisana nako. Bhala sikhangiso sendali lohlela kuyenta kulesitolo. [20]

NOBE

12. Imikhukhu ihlale isha njalo emmangweni wakini. Njengelilunga lemmango ubone kufanele kutsi ubhale tindlela tekuphepha bantfu labangatilandzela kuvikela lomonakalo utitfumele ephephandzabeni lemmango. Ase utibhale. [20]

NOBE

13. Esontfweni lokhonta kulo kutawube kunemncintiswano wemculo. Kulindzeleke kutsi kufike emagatja lachamuka etindzaweni letehlukene. Njengamabhalane welibandla ucelwe kutsi ubhale ubalayele indlela lesuka edolobheni langakini kuya lapho kuyobe kubanjelwe khona lomncintiswano. Ase ubalayele sive. [20]

TOTAL SIGABA C: 20

SAMBA: 100